


ЧАЯН



САТИРА ҺӘМ ЮМОР ЖУРНАЛЫ АВГУСТ * 2024 * КАЗАН

8

Ринат АБЗАЛОВ



- Тиздән без кыйммәтле фатирда яшәячәкбез!
- Нәрсә, яңаны сатып алабызмы әллә?
- Юк, фатирга түләү бәясен күтәргәннәр...

ЫШАНАСЫ КИЛӘ

1923 нче ел
Зур ил төзи Совет дәүләте
Матур яшәсен дип халкы гомергә
Матбугатны жигә куәтле!

Идеологиягә нигезләнган
Жәмгыятьтә китә көчәеп.
Чыга башлый газета-журналлар күп,
Кино карый кеше, кинәненп.

Укымышлыкка юл тотта дәүләт,
Индустриягә йөз-карашы,
Күмәк хужалык итүгә тартылган
Ул чактагы халык торышы.

Кем эшләгән дип сез уйлыйсыз моны?
Жавап бирәм: "Көчле нәшрият!"
Дәүләт үзе тудырган барлык шартлар –
Бу хикмәткә булган барсы шат!

Шул исәптән, журналыбыз "Чаян" да
Яңарышның алгы сафында.
Үз ролен бик тә яхшы үтәгән
Беләбез нәшрият таңында.

Ул вакытта әдәбият намусын
Бик югары тоткан шәхесләр:
Такташлар, Кутуйлар, Жәлиллар,
Әхмәт Фәйзи, Мирсәй Әмирлар, –
"Чаян"да бит эшли иделәр!..

Ә хәзер андыйлар юк инде, бетте.
Алар урынына калды бары:
"Халык язучылары", "шагыйрьләре" –
Хәзерчебезнең "классиклары"!

Язмыйлар берсе дә. Нигә соң ул алай?
Куркалар. Чөнки юк яклаучы.
Әхлаксыз, вөждансыз дөньяда
Бүген ни күргәнең ярамый түрәгә,
Кирәк тик яманны лаклаучы.

Язалар вак-төяк чүп-чарны бик тә күп
Жәмгыятьтә бар да житешме?
Атлаган саен абынам да сөртөнәм,
Күз салсам оялам, диешле.

Бар әле хәзерге "классиклар"дан тышта
Тормышка аек караучылар.
Матур булсын дип киләчәктә дә яшәү
Чынлыкны чынлап язучылар!

Бар инде кайбер даирәләрдә дә
Якты чагылышның яктысы.
Үзгәрәсе дөнья белән тор
Чөнки життек чиккә, ахрысы.

Көтәбез, күңел сизенә дә кебек,
Алданмабыз сыман мәңгегә...
"Башларыннан инде – Такташ әйтмешли, –
Коммунизм кыры күренә!"

Ай-һай, дустым, безгә әле син күргән
Бер өмет юк язмыш түрендә...



Александр АЛЕШИН

СӨЮ АРИФМЕТИКАСЫ

Миңа житмеш.
Сиңа – егерме биш.
Кызыктырмый ләкин яшьлеген:
Кочалмамын чөнки йөз илләдә
Хатын-кызың йөз биш яшьлеген!

ШАШКЫН ТӨННӘР

Аһ сез, шашкын
сөю тулы төннәр...
Тик яшь бара, калдым соңгарак...
Шуңа күрә акын күрәм төннең
Жәйгеләрен – алар кыскарак...

Ринат АБЗАЛОВ



ТҮБӘН КАМА

ШОМБАЙ болай диде...

Хөрмәтле Чаян! Күпме вакыт инде телефон мошениклары һәм аларның ысуллары турында сөйләп, безнең колак итен ашыйлар, ә алар һаман халыкны алдый бирә. Ярый ла беркатлы пенсионерлар гына булса, аларның кармагына депутатлар, чиновниклар, эшмәкәрләр, хәтта хокук сакчылары да элгә. Мәсәлән, күптән түгел Мәскәүдә бер судья ханым, аферистларның телефоннан шалтыратуларына ышанып, ике миллион сум акчасын «куркынычсыз счёт»ка күчәргән.

Р. ХАЛИТОВ

– Аның белән барысы да аңлашыла, – диде Шомбай ага, укучы-бызның хатын укып чыккач. – Ул телефоннан әйткән һәрнәрсәне башкарырга өйрәнгән бит.

САБУЛЛАШУ

– Әфәнделәр, безнең арабыздан әле яшәргә дә яшәргә тиешле, шат күңелле, якты кеше, коллективыбызның терәге китеп барды, – дип башлады сүзен, эш киemenдәге ир кеше, эчеп куйганнан соң.

– Барыбызга да бик кызганыч, бертуктаусыз күз яшьләре ага. Безнең белән хәзер кем сөйләшер, матур сүзләрен әйтер һәм бер-ике рюмка йотып куяр... – әлегә сүзләрен алдагы ирнең дәвамы итеп, фетр эшләпәле өлкәнрәк абзый чәркәсен күтәреп куйды.

– Хуш, дуcтыбыз, күпме еллар бергә булдық, менә соңгы мизгел дә житте... – диде егет кеше, кулындагы баш киemen йомарлап.

Чамадан тыш иренен куе итеп буяган хатынның күзләрендә яшь тамчылары ялтырады...

– Нәрсә, акылдан шаштыгызмы әллә, – дип, урыныннан сикереп торды нурлы күзләрен жемелдәтә-жемелдәтә бер ир-ат, – мине теге дөньяга озаткан кебек бу. Мин бит машина ғына сатып алдым. Мин бит һаман сезнең белән...

– Ничек инде безнең белән? Син бит хәзер гаражлар, гаишниклар янында һәм автозаправкларда йөрерсең, ә эчү мәсьәләсендә ләм-мим... Син безнең өчен югалган кеше... – дип әйтеп салды абзый кеше...

– Төрле-төрле кызлар ташырсың, “бомбить” итә башларсың, – диде теге эш киemenдәге эшче...

– Без – жәяү йөрүчеләргә икенче төрле мөнәсәбәттә булырсың, ягъни сәлам дә бирмәссең, – дип кушылды ризасызлыкка егет кеше, баш киemen селтәп.

– Әйдәгез, эчеп куйыйк әле тагын бер мәртәбә – безне вакытсыз ташлап киткән өчен... – монысын чәркәсен чәкешеп ветеран карт әйтте...

– Ну-у сезне! – дип кенә әйтә алды ап-аек автомобиль хужасы һәм башын түбән иеп, боларны ташлап чыгып китте.

– Әгәр авария-фәләнгә эләксәң яки шундыйрак хәлләргә очрасаң, чүтеки кәргәләп йөр, – дип, артыннан кычкырып калды әлегә дә баягы иренен тагын да калыңрак итеп буяп утыручы хатын-кыз.



ЮККА ӘЙТМӘСЛӘР...

Синоптиклар, сапёрлар кебек, бер генә тапкыр ялгышалар. Ләкин көн саен.

Әгәр акча сезне бәхетле итә алмый икән, димәк, ул сезнеке түгел.

Гомер ике өлешкә бүленә – башта акыл житми, аннан соң – сәламәтлек.

Тәмәке тарту зыянлы, аракы эчү тәмсез, ә сәламәт килеш ул үкенечле.

Ирләр бөтенесе дә бертөсле, хезмәт хаклары ғына төрле.

Мәхәббәт – өйләнешү белән дәвалана торган вакытлыча акылдан язучы.

Яхшы фикер тәҗрибәдән килә, ә тәҗрибә – ялгыш фикердән.

(Акыл ияләре мәҗлесендә язып алынды)



Тарих тагын юл башына әйләнеп кайтты бугай: автомобиль затлы әйбер булган заманалар килде. Һәм гасырлар тузаны кунган шома юлларда хәзер дүрт көпчәклә "карлыгачлар" түгел, ә күпкә арзанрак электр самокатлары, гироскутерлар һәм башка ике тәгәрмәчле хикмәтләр юл сала. Тагын шәһәр асфальтында гына түгел, ә сикәлтәле авыл юлларында да үзләрен иркен тоткан мотоцикллар заманы килде. Татарстанда аларның саны сизелерлек дәрәжәдә артты. Бүген республика киңлекләрен 14 меңнән артык тимер ат айкый. Алар белән бергә яңа буын – нәни мотоциклларга атланган "питбайкер"лар буыны шытып чыкты. Тәжрибә дигән нәрсәне белмәгән, юл кагыйдәләре белән таныш булмаган яшүсмерләр, үжәтләнеп, хәвеф-хәтәр белән тулы зур юлга омтылалар.

Питбайкларга атланган балалар катнашы белән килеп чыккан юл-транспорт вакыйгаларының саны быелгы сезонда артканнан-арта бара. Арча районында өч яшь "мотожайдак", кичүдәге светофорда кызыл ут януга карамастан, йөк поездына юл бирмәгәннәр. Бәхеткә, ике 14 яшьлек йөртүче һәм пассажир исән калганнар, әмма барысына да хастаханәдә ятып чыгарга туры килгән. Тагын бер тизлек сөюче артта утырган иптәше белән Лаеш районында йөк машинасына барып бәрелгән. Башларында шлемнары булмау сәбәпле, алар каты

жәрәхәтләнгәннәр. Ә Аксубай районында тугыз яшьлек үсмерне изелеп беткән кечкенә мотоциклы астыннан чыгарганнар. "Тимер ат"ның тизлегенә шундый булган ки, ул жайдагына буйсынмый башлаган. Нәтижәдә – куллары һәм аяклары жәрәхәтләнгән, ә үзенең куркудан тешләре тешкә тими. Әмма тагын да күңелсезрәк вакыйгалар бар. Күптән түгел Алабугада бер егет югары тизлектә пассажирлар белән тулы "ПАЗик"ка килеп бәрелгән. Кызганыч, аны инде коткара алмаганнар...

Әгәр электр самокатлары һәм башка төрле "шәхси хәрәкәт итү чаралары" белән инде катгый кагыйдәләр һәм

зур штрафлар ярдәмендә азмы-күпме тәртип урнаштырсалар, ике тәгәрмәчле нәни мотоцикл закон кысаларына бөтенләй кермичә калган – ул хәтта хәрәкәт итү чарасы булып та саналмый. Питбайкның фаралары, борылыш сигналлары, көзгеләре дә юк. Чөнки ул бездә гомергә дә булмаган

махсус юллар өчен көйләнгән. Шуңа күрә ул гамьсез йөртүчеләр белән бернәрсә дә эшләп булмый. Инспекторлар алар артыннан куарга да теләмиләр – бәлки, малай актыгы качып китәргә теләр? Ә бу очракта эшнең нәрсә белән бетәсен беркем белми...

Әлгә бу мәсьәлә кече шәһәрләр, бистәләр һәм дача кооперативлары проблемасы, ләкин ул киңәйгәннән-киңәя бара. Һәм эш монда башсыз яшүсмерләрдә генә түгел, ә балаларына шундый бәлагә китерә торган уенчыклар алып бирүче ата-аналарында да. Бу өлкәдә тәрбияләү – тиз нәрсә түгел. Барысына да төрлечә барып житә бит. Ә хәзергә яшь питбайкерлар өчен иң яхшысы – өлкән иптәшләренең яраткан әйтемен истә тоту: сәгать сигездә моргта булуың караганда, тугызда өйдә булуың хәерлерәк.

Людмила САФИУЛЛИНА

Гамьсез Жайдаклар



Александр АЛЕШИН



Электрон китаплар барлыкка килде, электрон акчалар, тәмәкеләр дә. Инде электрон арагы гына ясыйсы калды, бу очракта аның артыннан кибеткә йөгәрәсе булмый, интернеттан гына суырту җае чыгар.

Безнең зур житәкчебез урламый. Аның өчен урынбасарлары тырыша – урлыйлар, бүлешәләр һәм утыралар.

Безгә хезмәт хакын әйбәт түлилар, хәт-та җыеп та бара алабыз. Быел машинамың тәгәрмәчләрен кышка-җәйгә алыштырудан ваз кичтем, шулай ук теш табибына ел саен күренүне дә кичектердем.

- Сеңлем, кулыгызны сузыгыз, сезгә конфет бирәм!
- Әтиемә бирсәгез яхшырак булыр!
- Карале, нинди мәрхәмәтле кыз!
- Әтинең учы зуррак чөнки.

- Ишеттегезме, тиздән кәгазь китаплар чыгаруны тыячаклар?
- Ни өчен?
- Аларда реклама куеп булмый.

Урам буйлап ир белән хатын бара. Каршыларына чибәр кыз килә. Хатыны:

- Менә корсагыңны эчкә тартып кына кара! Утерәм!

Петров берүзе генә була алмый. Ул һәрвакыт Ильф һәм Петров, Петров һәм Васечкин, Петров һәм Бәширов. Әгәр дә инде ул берүзе икән, ул чагында Петров-Водкин килеп чыга.

Табибның кабул итү бүлмәсендә:

- Авыру, эшегез бик тынгысызмы?
- Мин компьютерчы, доктор.
- Бик яхшы, интернет белән кыенлыклар минем.
- Ә сезгә хастаханәдә интернет нигә кирәк соң?
- Ә сезгә ничек итеп диагноз куйыйм, күгәрченем?

Пациент кыз:

- Доктор, башым авырта минем.
- Шулаймы, мин бит сездән бернәрсә дә таләп итмим.

Тиздән арагы бик нык кыйммәтләнәчәк, күбенгәнче эчеп, вокзал тирәсендә байлар гына аунап ятачак.



КҮЛӘГӘ МӘГАРИФ

ТР Дәүләт Советы депутатларының берсе көтелмәгән саннар китерде. Татарстанда мәктәп тәмамлаучыларның 70 проценты репетиторларга мөрәҗәгать итә икән. Нәтиҗәдә, республикада бик зур “күлгә базар” барлыкка килгән, һәм анда ел саен миллиард сум чамасы акча әйләнештә. Парламентарий фикеренчә, чын белем бирүне шулай итеп хезмәт күрсәтү алыштырып бара.

МОҢ-ЗАР РЕЙТИНГЫ

Татарстан Дәүләт торак инспекциясе Казанның идарәче компанияләре өстеннән язылган шикаятьләр санын җәмгыятькә җиткерде. Мәсәлән, Декабристлар урамындагы 129 нчы йортта яшәүче берәү 9 ел эчендә торак хужалыгына мең ярымнан артык гариза язган. Восстание урамындагы 84 нче йорттагы гаилә биш ел эчендә 673 тапкыр зарланган. Ә Парин урамындагы 10 нчы йортта яшәүче ханым бары тик 99 тапкыр гына мөрәҗәгать иткән. Коммуналь хезмәт оешмаларына 800 мең сум бурычы жыелуга карамастан. Фатир өчен ул инде 12 ел бую түләмәгән, чөнки газ, электр энергиясен һәм суны табигать үзе бирә дип санып икән.

ТӨРМӘ БИЗНЕСЫ

Яшел Үзән районының Карамалы Тау бистәсендә урнашкан 5 нче төзәтү колониясенең башлыгын һәм аның урынбасарын ришвәт алуда гаеплиләр. Территориясендә кафе ачарга рөхсәт биреп, колония житәкчелеге табыштан процент таләп иткән. Ел ярым эчендә аннан 755 мең сум “тамган”. Өстәвенә, тикшерүчеләр хөкем ителгәннәрнең берсен “үз канаты астына” алган өчен зона хужасының 105 мең сумлык айфонга ия булганын ачыклаганнар.

УРЛАНГАН МИЛЛИОН

Сабадагы «Торак-коммуналь хужалыгының күптармаклы җитештерү предприятие» акционерлык җәмгыятиенң директоры, түләмәүчеләр белән армый-талмый көрәшеп, оешманың бюджетын туыландырган. Бу яхшы, әлбәттә, ләкин ул үз кесәсе турында да онытмаган. Ялган товар чеклары ясап, һәм хезмәткәрләренә үзенә кирәк кадәр аванс отчётлары яساتкан. Шулай итеп, үз йортының төзелешенә миллион сум акча керткән. Хәзер прокуратура «үзләштерелгән» сумманы район бюджетына кайтаруны таләп итә.



Герман ОГОРОДНИКОВ



Виктор ФЁДОРОВ



Михаил ЛАРИЧЕВ

Их, бу балалар!



Вячеслав ШИЛОВ

— Улым, тиздән мәктәпне тәмамлайсың, сиңа һөнәр сайларга вакыт. Синиң табиб булуыңны теләр идек.

— Син, нәрсә, әти! Мин бит чебенне дә үтерә алмыйм!

Сезнең бөтен нәрсәгез шоколадлы булуын телисезме? Бу бик гади эшләнә. Өч нәни малайга берәр плитка шоколад бирәсез дә аларны ун минутка үзләрен генә калдырасыз.



Сергей КОКАРЕВ



Игорь КИЙКО

Алексей МАМАЕВ



— Әниң күзләрен дә беркайчан да яшь күрәнмәслек итеп яшә!
— Сериаллар каравын тыепмы?

Әнисе баласын йокларга яткыра:

— Нәнием, әгәр дә сиңа төнлә берәр нәрсә кирәк булса, «әни» дип кычкыр һәм әтиң шундук йөгереп килеп җитәр.

Кичен гаилә телевизор каршында утыра. Әнисе кызыннан сорый:

— Ә курчагың кайда?

— Мин аны йокларга яткырдым, чөнки бу фильмны балаларга карарга ярамый.

Зарлангыралар

Шундый заманалар житте. Хэзер беркемгә бер сүз әйтеп булмый. Зарлана башласаң, транспорт йөртүче һәм кондукторлар:

– Гел әләкләп йөрсәгез, автобуссыз калырсыз. Жәяү атларсыз йә таксига утырырсыз.

Табиблар эшенә зарлансаң, алар:

– Күбрәк зарланыгыз. Табиблар да китеп барса, нишләрсез икән? Түләүләгә барырсыз!

Кибеттә:

– Гаеп табып йөрмәгез әле монда. Ите бозылган, сөте әчегән, имеш. Менә бөтенләй кибеткә ризык китерми башласалар, базарга барырсызмы? Югары бәядән, акцияләрсез алып карарсыз!

ЖЭУда:

– Сез әләкләүдән эшчеләр качып бетте. Сызгә һич ярап булмый: йә салкын өегездә, йә эссе. Карарбыз, кем эшләр икән сызгә шул барлы-юклы акчага?

Газ хезмәткәрләре:

– Сызгә ни житми тагын?.. Зарланудан башка берни белмисез. Исегез киткән икән, техник хезмәт күрсәтү тиешенчә үтәлмәгән. Газ хезмәткәре килгәндер бит? Килгән! Бушка эшләп йөрибездер бит инде.

Водоканалда:

– һай, бу халыкның азынуы житте. Исегез киткән икән, торбалардан су ага. Көтегез! Килмибездер дип әйтмибездер бит... Рәхәтләнегез яңа барлыкка килгән күл белән. Жәй, көннәр эссе. Барыгыз да диңгезләрдә ял итә алмыйсыз бит. Коеныгыз рәхәтләнеп. Керләрегезне дә шунда юыгыз!

Мондый мисалларны күп китереп булыр иде. Кызганыч, тиешенчә хезмәт күрсәтмәсәләр дә, барысы да үз бәясен күтәрергә тырыша.

Хәбил ТУКМАНОВ

РЕФОРМАЛАР ЗАМАНЫ...

Бер-бер артлы реформалар
Бара илдә, күрәбез.
Бирәләр, малай, кирәкне –
Әле пока түзәбез.

Дару алырга дип керсә,
Кешенең исе китә:
Упаковкасына гына
Аның акчасы житә...


Укытучы акчасына
Житте дәрәс карар чак:
“Укытучы көненә кал”, – дип,
Дошманыңны каргар чак.

Подъездларда реформаны
Халык үзе ясады.
Хэзер күпләр бәдрәф эзләп
Читкә йөрми башлады.

Тели инде хакимият
Ил тормышын жайларга,
Тик, нигәдер, арта бара
Ярлылар да, байлар да...

Тормыш төрле: халык сине
Күмә кайчак рәхмәткә,
Ә кайвакыт ул жибәрә
Бик ерак “сәяхәткә”...

Виталий ПОДВИЦКИЙ




Валерий ТАРАСЕНКО



Вячеслав ШИЛОВ





Бездә дә шулай...

ШӘМГУН

Баш редактор өстәлдәге пультаң кнопоксына басып сорап куйды:
– Күрәчченем, керт әле шул “Аккош” газетасы журналисты белән ике чокыр кофе!

Массакуләм чараларыннан килгән кыз урнашкан тынлыктан файдаланып алды. Блокнотына карап биресе сорауларын барлады, диктофонын әңгәмәдәше янына этеп кую өчен креслосын күчерде.

Ишек кинәт ачылып китте һәм аннан арты белән алга борылган – подносын ишеккә тидермәс өчен, сәркатип апа дисәң, картрак бугай, сиксән яшьләр тирәсендәге әби килеп керде. Сер бирми, житез кылана, әйтерсең лә гомер буге стюардесса яки официант булып эшләгән.

– Элек бик тә популяр ансамбльдәге биюче! – дип, горурланып карап куйды ул каршысындагы гажәпләнүчегә. – Элек жәмһурият башлыгының да нушын алган биюче-солистка!

Кабинет хужасы подностан бер чокыр кофесын чөмереп куйды.

– Биючеләр бит утыз яшькә хәтле генә бииләр дә пенсиягә чыгалар. Ә болар кая барсын? Типографиягә урнашып, зур дәрәжәләргә ирешеп, исеме Мактау тактасыннан төшмәгән, аннан соң безнең журналга чакырылган, алдынгы хезмәт герое исеменә лаек булырдай кеше ул. Әле шул чакта Шәймиев белән төшкән фотосы да бар. Кем шундый хөрмәткә ирешкән әле? Андыйлар бик сирәк. Менә минем белән төшми бит әле килеп.

Шундый мактаулы сүзләр ишеткәч, әбиебез, шкаф яңагына тотынып, пируэт ясап алды.

– Күрдеңме, чудо! – диде баш редактор мактанып. Татар биючеләре бер кырыйда торсын! Ул бит әле пианинода уйнаган кебек компьютерда текстлар баса, үзе әсәрләр яза!

Мондый сәркатипне каян табасың?.. Карагыз, пенсионер димәссең?! Аңа умырып акча түләүле дә түгел. Жимертеп эшләсә дә... (Редактор пышылдауга күчте.) Хезмәт хагы – 15 мең, пенсиясе – 12. Бездә күп акча сораучы юк, шикаять язсалар, үз теләге белән дигән булып...

– Бездә дә шулай, – дип, журналист диктофонын сүндерде.

Рәшит МИНҺАЖ

ИКЕ ШИГЪРИ ФИКЕР

Кайвакытта бу түрәләр
Башкаларның куштаннарын
Жене сөйми,
Жирәнәләр;
Үзләренә куштанлансаң,
Хужам! – диеп нуштан язсаң,
Пәйгамбәргә әйләнәләр.

...

Байбичәләр мәжлес жыя,
Берсен-берсе уздырып,
Бәйрәм китә бик кызып.
Берсе шуңа роман яза,
Икенчесе жыр чыгара:
Шайтан би и кызыгып.

Никифор ТУКМАЧЁВ

КАР-Р, КАР-Р, ЧИРИК-ЧИРИК...

Жәйләр үтеп көзләр житкәч,
Үзгәреш жиле искәч,
Чыпчыклар сәхнә тоталар,
Былбыллар китеп беткәч.

Чиныйлар, ыңгырашалар
Бу дип, халык көйләре.
Халык жырларын имгәтте
Бу үзгәреш жылләре.

Кар-р-рагыз дип, канат кагып,
Алкышлыйлар каргалар:
Мондый тавыш, бу башкару
Әле тагын кайда бар?

Каргаларга моң кирәкми,
Булмады ни, булды ни.
Сәхнә генә буш тормасын
Чыпчык ни дә, Былбыл ни...



Рөстәм ЗАРИПОВ

ФОРСАТ

Төн уртасы, мин ут йотам, бетә дип СССР. Радиоалгыч тыңлаштырам, анда шытыр-пытыр... Бер дулкынга тарыйм, кемдер саф татарча сөйли, жепкә тезеп, бәйнә-бәйнә нәрсәндер "төйи":

"Суверенитет! дип, тыштан, кылтаерга ярый. "Азатлык!" һәм "Бәйсезлек!" дип тырпаерга ярый; Кыйбатлатып сату аша, сосар өчен күпне, авылдан кысу мәслихәт, арзан хакка, сөтне! Төбәгендә миллионнан ашса чучка саны, чишмә суына тәм өстәр каты борын каны... Химия сәнәгатеннән файда тап һәр чатта, азу ярачак, әлбәттә, рак чире, як-якта... һава бозып акча эшләү тапкырлыкка үрнәк; Сулышны акча киңәйтә булган саен күбрәк...

Фиргавен кабере төсле кәефханә корсаң, туташлар, "мисс" булабыз, дип, калыр бикини-чан... Шәһидләр каны түгелгән изге чирәмлектә рок-музыка, жан өчен, – дин, сихәт кирәкләктән... Сыра бәйрәмнәре кызык, эчеп күбенешле, сәрхуш кызлар, арт күрсәтеп рәткә тезелешле, мәчет дивары катында! Әйтелгәндә азан! Дөрләп янган чакта учак, кайнаганда Казан...

Катнаш никах та жинде дип, Жинү паркын ямьләп, тәтя сыны торып басса, булырсың толерант! Әдәбиятта-сәнгатьтә чүп-чар китсен хутка, будалалыкка юллар ач, батыйлыкне котла... Синең өчен иң кулае милләт торсын бәйдә, катыга утырт син аны, йомшак итеп жәй дә...

Милләт аңын бутар өчен, тел жуйдыру аздыр, жырын чүп-чарга батырып, моңыннан да языр... Явыз Иван ныгытмасын төзекләндер, балкыт, безнең урамда бәйрәм, дип, канатлансын маңкорт... Зурла, ижатчы санында йөргән йөзе юкны, утта янмый, суда батмый. Өстә йөзгән... "чук"ны, Ул баш ияр, тез йөгәнер кушсаң, жырлар, биер. Тән сакчыңның күзе төшсә, кемнәндер ур(ы)нына, берәр туганына төбәп яисә углына, ул кемдер яшь әти булса, гаилә елында, ку син аны, селкетмичә кашыңның кылын да. Телен озайтса кем, сиңа, әйтмәсәм дә әйтим – Ирек ирегәннән язсын, хәкимлектән хәким... Күңелкәеңә килсә хуш, әгәр шундый кереш, "килешәм", дип аваз сал да, вазыйфаңа кереш!"

Жиде төн урталарында, байтак еллар элек, радиодулкын шундый "вәхи" китте жанга элөп. "Риза!" дип кычкырды гүя кайсыдыр, шар ярып... Ычкынды кулымнан шул мәл гүя алтын балык... Аннан янә шытыр-пытыр, элемтә югалды. Әллә тапшыру ноктасы тәмугка юл алды. Спектакль идеме ул, усал шаяртумы, бүгенгәчә сагышланам, аңлый алмый шуны... Колак кактыммы, үтүдән Форбс китабын, нәсел-нәсәпне ияртеп, кәс-кәс атлап кына...



Валерий ТАРАСЕНКО



Ринат АБЗАЛОВ



Валентин ДУБИНИН



Галәмәт зур супермаркет парковкасына кыйммәтле машинаны куйдым да китәр алдыннан тагын бер мәртәбә ягулык расхөдөн күрсәткән укка күз төшердем. Иномаркамның багы туп-тулы. Шунда заправкадагы кыз белән сөйләшкәнемне искә төшердем.

- Сеңлем, ягулыкның бәясе күпме?
- Менә сиңа, исәнмесез! Соңгы атнада бензинның бәясе төште.
- Яхшы яңалык! Алай булгач, бакны тутырыгыз!

Мине шатлык биләп алды һәм яшәешемдә тынычлык хасил булды. Кесәмдәге акча янчыгымны капшап алдым, кабарып тора, памперс диярсең, елмаеп куйдым. Кибеткә керүем ашыйсы килүемне көчәйтте. Дүрт пакет жиләк-жимеш, ит һәм балык деликатеслары, сыр төрләре алу финанс күләмен киметмәде.

– Нишләп дүрт кенә пакет алдыгыз? – дип гажәпләнде кассадагы кыз. – Сөз бит күбрәккә расчөт тотарга мөмкин?

– Әйе! Минем хезмәт хакым житмеш өч мең!

– Ә безнең – кассирларныкы артыграк! – дип, исе китмиңа озын керфекләрен лепердәтеп куйды ул.

Кызының дөресен әйтүе мине борчымады. Яшьләренең уңышына мин шат кына.

- Башка эш эзләгез! – дип киңәш бирде ул.
- Аның каравы, мин күптән түгел генә яңа машина алдым, – дидем берәз төрттереп.
- Ә минем уника балам була...
- Унике!

Мине сыйпап куйдылар. Мин йокы аралаш хатыныма карадым.

– Инде сәгать унбер. Иртәгә эшкә. Тагын йокың туймаган булыр. Телевизорыңны сүндер.

– Нәрсә? – экранга карадым.

– Халкыбызның хәле көннән-көн яхшыра. – дип сөйләп тора сакаллы аналитик. – Регионда уртача хезмәт хакы житмеш өч мең, бу әле чик түгел! Шуның нәтижәсендә соңгы декадада жиңел машиналар сатылуы артты, фатирлар һәм зиннәтле әйберләр дә шулай. Чын күңелемнән әйтә алам: еллык инфляция кимеде, кызганыч, ике генә тиенгә бензин бәясе дә төште. Әмма кешеләр яхшырак ашый башлады. Бу яшьләренең кәефләренә зур йогынты ясады, эш урыннарын сайлау мөмкинчелеге артты, гаилә кору теләкләре көчәйде, хатын-кызлар бала тудыра башлады – күпләп, күпләп, күпләп...

Мин кәефсез генә пультның кнопкасына бастым. Статистика программасы әкрәнләп сүнде.

– Их, – дип мыгырдандым хатыныма. – Нигә уяттың? Мин чын жәннәттә йөри идем бит!

– Иртәгә ныгыган рубль курсы турында сөйләчәкләр һәм дә туристик индустрия юнәлешләрен күрсәтәчәкләр. Курортка “очарсың”, – дигән булды хатын, хәйләкәр генә елмаеп. – Мәржән утрауларына барырсың һәм диңгез һавасын сулап, исәрләнеп йөрерсең...

ЙӨЗ СҮЗГӘ СЫЙГАН ТОРМЫШ

Күз яше. Күкрәк. Бишек.
Сүз. Адым. Ыштан. Тишек.
Бакча. Комлык. Уенчык.
Күрше кызы. Алтынчык.

Мәктәп. “Бишле”. “Икеле”.
Туп. Футбол. ОГЭ. ЕГЭ.
Дус-иш. Тәмәке. Биләм.
Жәй. Жиләк. Сыер. Печән.

Институт. Яз. Куаклар.
Кыш. Сессия. Койрыклар.
Сыра. Клуб. Кальян. Коньяк.
Диплом. Эш. Себер. Төньяк.


Кич. Йолдызлар. Мәхәббәт.
Иреннәр. Төн. Аһ, рәхәт.
Туй. Әби-бабай. Бакча.
Бәхәс. Талаш. Эш. Акча.

Бала. Бишек. Төн. Елаш.
Түшәк. Сөяргә. Талаш.
Эш. Гаилә. Гаилә һәм эш.
Жәй дә, көз дә, яз да кыш.


Ташкабак. Кыяр. Бакча.
Льгота. Пенсия. Мунча.
Туй. Кредит. Килен. Онык.
Ак чәчәкләр. Күзлек. Картлык.

Больница. Доктор. Йөрәк.
Сәдака. Кәфен. Зират.
Гайбәт. Гыйбрәт. Күз яше.
100 сүзгә сыйды кеше.

Максим СМАГИН



Анастасия ВАСИЛЬЕВА



ШӘХСИ ҮСМӘУ

Мәскәу бизнесмены Анастасия интернетта блогер һәм тренер Надежда белән танышкан. Соңгысы шәхси үсеш тренинглары саткан, клиентларга «уңыш өчен башларын яңартырга» вәгдә биргән. Анастасия өметле процесска кушылырга булган һәм 1 миллион сум акча түләгән. Әмма тренингтан соң беринди үзгәрешләр дә күзәтелмәгән. Анастасия гуруга зарлану белән килгән, ләкин ул аңа хәзер 4 миллион сумлык бүтән тренинг алырга киңәш иткән. Ул аңа баерга булыша алмагач, Анастасиянең башы эшли башлаган һәм полициягә киткән.

БУЛМАГАН ЧИР

Кировтан килгән пар Тюмень пенсионерларында 12 миллион сум акча эшләгәннәр. Медицина үзәген оештыргач, медицина хезмәткәрләре, идарә итүчеләр һәм табиблар ролен башкарырга жирле халыкны эшкә алганнар, бушлай тикшерү өчен пенсионерларны эзли башлаганнар. Барысында да моңарчы күрелмәгән «авыру» булган, аны «клиникада» урнашкан мөгжиза жайланма белән генә дәвалап булган, имеш. Процедура өчен 35 тән 110 мең сумга кадәр акча алганнар. Гомумән алганда, мошениклар «аларны аякка бастырырга» һәм 127 олы яшьтәге Тюменьда яшәүчене алдауга ирешкәннәр.

БАШКАЛАРГА – ФӘН

Хәзер йорт чатларында сүгенү һәм гайбәт сөйләү нәтижәләре булырга мөмкин. Нижний Новгород өлкәсе суды, чатта яшәүчеләр арасында булган бәхәсләрдән соң, рәнжетелгән күршеләргә компенсация түләргә һәм шул ук чатта ялган мәгълүматны кире кагарга карар чыгарган. Бу мисал – башкалар өчен фән. Хәзер рәнжетелгәннәр әйтелгәннәрнең дәрәжәсиз түгеллеген исбатларга тиеш түгел, ләкин хокук бозучы әхлакый зыянны капларга һәм җавап бирергә тиеш.

ОЧУЧЫ РЕЙДЕРЛАР

Новосибирск шәһәрәндә яшәүче берәү өч көнгә генә өеннән киткән. Кайткач, ул өенең ярканатлар белән тулганын күргән. Аны бик пычрак фатирда 40 тан артык чакырылмаган кунак көткән. Очучы рейдерлар ачык тәрәзә аша очып кергән һәм шунда калырга булганнар. Баскынчылардан котылу өчен, хужага чиктән тыш чара күрергә туры килгән.




Валерий ТАРАСЕНКО



Михаил ЛАРИЧЕВ

Николай ВОРОНЦОВ




МОНЫ ҺӘРБЕР ТӨЗҮЧЕ БЕЛӘ...

- Монтаж күбеге юк икән – силикон тутыр.
- Чүкеч белән кагылган шөрөп боргыч белән кертелгән кадакка караганда ныграк тора.
- Төзүчеләргә срокны мәңге итеп бирсәң дә, барыбер берәз кичектерүне сораячак.
- Алдан кисәтмәсәң, физика законнарын да бозып була.
- Заказчыга карусыз тәэсир итә торган тылсымлы сүзләр бар: «саран ике тапкыр түли», «төзелеш материаллары кыйбатлана», «сыйфат», «гарантия».



Виталий ПОДВИЦКИЙ



Игорь КИЙКО



Сергей КОКАРЕВ



Алмаз ГЫЙМАДИЕВ

ТИРЕС

Шул ук 90 нчы еллар. Алмаз Хәмзин туган ягы Түбән Кама районы Ташлык авылыннан Казанга кайтып килә. Үзенең "буханка" "УАЗ"ында. Машинаның салонында... тирес. Капчыкларда. Шәһәрдә бөтен нәрсә дефицит, бөтен нәрсә кыйбат. Шәһәр халкы яшелчә, жиләк-жимешне дачасында, бакчада үстерә. Хәмзин дә үзләренең Казандагы бакчаларын эңә шулай Түбән Кама тиресе белән туендыра. Капчык тирәсен чебеннәр сырып алган. Алар да Казанга кайта. "Буханка"ның шофёр ягы, тирес исе һәм чебеннәр кома-чауламасын өчен, яхшылап томаланган.

Мамадыш күперен чыгуга, бер гаиш-ник туктата моны. Иөзенең һәр күзәнә-геннән татар икәнә кычырып торган егет чөстә биреп, үтә дә эре кыяфәт белән Хәмзингә эндәшә:

– Сиржант Хәмидуллин! Ышту визём?

Хәмзин нәрсә икәнән әйтә. Тирес дип түгел, авылчарак, кыскачарак, "б"га башланган өч хәрәфле сүз белән генә. Сержантның кашлары жыерыла:

– Я не шучу! Ышту ыв салоне?

– Энекәш, – ди Хәмзин саф татарча. – Әйттем бит инде...

– Аткуй салун!

Хокук сакчысына буйсынмый чараң юк – ачып жибәрә Хәмзин машинаның ян ишеген. Ә анда... чыдап булмаслык ис! Ул гына түгел, саф һавага чыгуга аңгырайган чебеннәр күккә күтәреләсе урында, сержантның авыз-борын тирәсенә юл тотта.

– Тфу! Тфу! – сержант чебеннәрне тө-керә һәм каты гына итеп сүгенеп, ишек-не ябып куя. – Фәләнеңне... Бар, абзый, юлында бул! Ычкын моннан!

Саф татарча әйтә ул соңгы сүзләрен.

ПРОТЕЗ

Алмаз Хәмзинның әтисе Наил абый сугыштан аяксыз кайта. Әмма ул үзенең гариплеген беркайчан да сиздерми. Алмазның Казанда укып йөргән студент чаклары. Әтисе аңа протез заводына кереп "аяк запасы" алып кайтырга куша.

Бара Алмаз протезга. Утыра чират-та. Янәшәдә жыен аксак-туксак. Бүлмәгә берәм-берәм чакырып кертәләр. Менә берзаман "Хәмзин!" дип кычкыралар. Керә. "Утыр!" – диләр. Утыра. Алмазга күтәрелеп караучы да юк. "Чишен!" – диләр. Труси-ка хәтле чишенә. "Примеряйте!" дип, әти-сенә дигән протезны китереп тоттыралар. "Ничек?" – ди Хәмзин, аптырап. Шул вакыт бүлмәдәгеләр гаҗәпләнүле карашларын Алмазга төби: "Хәмзинме?" – "Хәмзин!" – "Откуда у тебя нога?" – "Своя", – ди Алмаз.

Аңлашалар. Көлешәләр. Заказны ка-лын кәгазькә төреп биреп жибәрәләр. Казан трамвайларында кайта-кайта кә-газьләр ертылып бетә, протез аякның балтыры белән табаны күренә башлый. Кешеләрнең күзләре шунда. Уңайсыз-ланмый Алмаз, чөнки ул сугыш каһарма-ны – әтисе өчен аяк алып кайта!



– Син, әбекәй, чүкеч белән шәп эшлисең икән! Әйдә безгә, хезмәт дәрәсләре алып барырсың...

Эрнест ДЫШАЕВ, 1960 ел.



Борис СТАРЧИКОВ, 1960 ел.



Редактор эш вакытында.

Виктор ИГНАТЬЕВ, 1960 ел.



– Нәрсә, ак “Лексуста” килгән принцны көтәсезме?

– Юк... Иң кирәге: кешенең яхшылыгы. Ә “Лексус”ның нинди төстә булуы мөһим түгел.

– Сорау: үземә кытай машинасы сатып алдым, шуңа нинди яхшы запчастьлар куярга? Оригиналнымы, әллә башканымы?

– Бары оригинал кытай запчастьларын! Немец яки япон аналог-ясалмаларын сатып ала күрмә.

Көннәр буге бал корты кебек кем бик актив, үгез кебек гайрәтле, ат кебек тырыш һәм кичен эт сыман арып өенә кайта, шул мал духтыры белән киңәшләшәргә тиеш, аның ишәк булып чыгу ихтималы бар.

Әбисе оныкчыгына әйтә:

– Өлкәннәрне тыңларга кирәк, әнә Красная Шапочка тыңламаган, шуңа күрә аны Соры бүрә ашаган.

– Дөрөсрәге, башта ул әбине ашаган!..

Ерак араларга йөрүче поездларның пассажирлары үзләрен өй мәчеләре итеп тоярга мөмкиннәр. Гел ятып торышлы, йоклайсың, бернәрсә эшләмисең. Бары тик ашыйсың да, бәдрәфкә барып киләсең. Тагын тәрәзә аша кошларга карап уйланасың.

Гаилә кроссворд чишә. Хатыны:

– Хатын-кызга карап, ир кеше нәрсә тели? 4 хәрәф.

Ире:

– Борщ.

– Юк, беренче хәрәф һәм соңгысы “с”.

– Соус.

– Кайчан да булса ашап туярысың микән син?!

– Кадерлем, син – минем тормышымның иң кирәге.

– Мескенем минем.

– Кешелек тарихында иң уңышлы карьераны кем ясаган?

– Маймыл!

– Ничек?

– Аңа Дарвин теориясе ярдәмендә кешелеккә чыгу мөмкинлеген барлыкка килгән.

Бер ир ресторанта керә, аңа меню китерәләр. Гажәпләнеп, официанттан сорый:

– Ни өчен менюда бәяләр күрсәтелмәгән?


– Ашыйсы килүегезне бозасы итмәдек!



Анастасия ВАСИЛЬЕВА



Николай ВОРОНЦОВ



Вячеслав ШИЛОВ





ӘКӘМ-ТӨКӘМ ТИЗЛЕГЕНДӘ

Хөрмәтле редакция! Менә инде ике ай буе безнең шәһәргә керү юлы ябык. Май ае уртасыннан бирле Башкала (Столичная) урамында юл киңәйтү эшләре башланган иде. Тантаналы ачу вакыты 15 июльгә билгеләнгән булса да, әлегә ремонт эшенең очы-кырые күренми. Ә әйләнгеч юл Сәйдәш урамыннан, әмма ул машиналар агымының тыгыз булуына исәпләнмәгән. Казанда эшләүче шәһәрдәшләребезгә, әлеге эссе көннәрдә икешәр сәгать бөкедә утыру бик авырға туры килә.

Бу көннәрдә генә юлны төзеп бетерү вакытын тагын ике айга озайтканнары мәгълүм булды. Җаваплы түрәләр моны инженер корылмаларының катлаулы һәм аларны алыштыру кирәкле булуы белән аңлаталар. Шунысы игътибарга лаек: шул юлның кыска гына жире – проектның ике елын алып тора. Аның шулай буласын белгәч, жайлы гына әйләнгеч юлын да төзеп кую мөмкинлегә булгандыр бит? Озакламый килеп житәчәк яңгырлы көз айларында нишләрсез?

Л. ГАРИЕВ

ЯШЕЛ ҮЗӘН

ҮЗЕБЕЗНЕҢ ДИҢГЕЗ


Кадрерле "Чаян"! Ремонт эшенең пожар һәм су басу белән тиңлиләр. Кемгә ничек, ә менә безнең ишегалдында, мәсәлән, су басу ремонттан соң башланды. Яңалыкка без беренче яңгырга хәтле шатландык. Шунысы ачыкланды: башкаручылар мәктәп укучысына мәгълүм булган нәрсәне дә исәпкә алмаганнар.

Безнең йорт иңкүлектә салынган, искесе – яңгыр сулары агыза торганы зур иде, шуңа күрә нинди генә көчле яңгыр яумасын, су рәхәтләнеп акты. Ә хәзерге яңасы тегесеннән ике мәртәбә кечерәк икән. Норматив буенча, дип әйтәләр. Хәзер яңгыр яуган саен, бездә тездән югары дип әйтерлек диңгез барлыкка килә. Газоннарны, тротуарны, хәтта подъезд төбенә хәтле диңгез дулкыннары кага. Безнең шикаятьләргә игътибар бирүче дә юк. Ягъни аларга да диңгез тубыктан.

5/18 ГЭС бистәсендә яшәүчеләр

ЧАЛЛЫ

Виктор БОГОРАД



Валерий ТАРАСЕНКО





1939 елның 5 маенда Татарстан АССР Сарман районы Яхшыбай авылында күп балалы зур гаиләдә унберенче бала булып туган. Иске Кәшер урта мәктәбендә, Ключище техникумында, Казан университетында беләләр. 1958–1961 елларда – хәрби хезмәттә.

1957 елдан башлап – туган районында административ эштә.

1967–1970 елларда «Ленинчы» газетасының (Сарман районы) бүлек мөдире, 1995–1997 елларда «Сарман» газетасының мөхәррире, 1991–1995 елларда «Ватаным Татарстан» газетасының үз хәбәрчесе булып эшли.

1962 елдан башлап иҗат белән шөгыльләнә. Робагылар, балалар өчен шигырьләр яза. Район авыллары тарихы турында материаллар туплауға, шәжәрәләр төзүгә, археография өлкәсендә зур көч куя.

«Казан утлары», «Гасырлар авазы», «Мәйдан» һ. б. журналларда 100 дән артык (Галимҗан Баруди, Шәйхелислам Хәмиди, Мулланур Вахитов, Гаяз Исхакий, Габдулла Тукай һ. б. турында) фәнни-тарихи, фәнни-популяр мәкаләләр бастыра.

Балалар өчен дүрт шигырь китабы, «Чыгарсыңмы каршы алырга», «Сарман районы энциклопедиясе», «Жырларым, шигырьләрем...», «Менә бер робагы» һ. б. китаплар авторы. 300 ләп жырның (шул исәптән, «Чыгарсыңмы каршы алырга?» В. Әхмәтшин көе) сүзләрен язган.

500 ләп шәжәрә, шул исәптән, Галиасгар Камал, Габдулла Тукай, Муса Җәлил, Минтимер Шәймиев, Рәстәм Миңнеханов, Фәрит Мөхәммәтшин, Бикчүра ханның шәжәрәләрен төзегән. Дин галиме Шәйхелислам Хәмиди, тарихчы Морад Рәмзи, мөгаллим һәм шагыйрь Кашишафетдин әс-Сәлеки кебек 130 асыл зат якташы турында «Илһамлы Сарман» китабында яза.

Дамир Гарифуллин Татарстанның атказанган мәдәният хезмәткәре, Рафаил Төхфәтуллин, Сәҗидә Сөләйманова, Җамал Вәлиди исемендәге премияләр иясе. Сарманның мактаулы гражданы.

• • •

Безнең якның күрке зәңгәр таулар,
Киртләч ярлар, яшел аланнар...
Мондый жирне бүтән беркайчан да,
Беркайдан да инде табалмам.

Мондый жирдә хисләр канатлана,
Өмет ташлап китми бер сәгать.
Мондый жирдә борын салындырып
Кәеф төшерергә юк сәбәп.

Мондый жирдә яшәп туялмыйсың,
Сөеп туялмыйсың тормышны.
Мондый жирдә язны көткән кебек
Көтеп алу кирәк һәр кышны.

Мондый жирдә йөзгә житкәндә дә
Яшәрәсең көннең көнендә.
Мондый жирдә күңел күкләрендә
Кояш кына көлә төнендә.

• • •

Минем аслым гади сүзләр аша
Шигырьләргә күчтә, ахрысы.
Гамәл дәфтәрләрем урынына
Шигыремә баксын Тәңресе.

Нинди генә гөнаһ тапсалар да,
Ярлыкарлар мине, күрерләр, –
Ике дөньяда да кешеләргә
Мин әзермен жаным бирергә...

• • •

Гомер юлларыннан атлаганда
Икебезгә уртак юл салдык.
Кояш белән торып, актылыкка,
Шау шатлыкка таба юл алдык.

Үлем сине миннән аерса да,
Йөрәгемдә уртак жыр калды;
Сагыш дөньясына чумганда да
Күңлем минем, күңлем жор калды.

Нинди матур көздә язмыш сине
Мәңгелеккә миннән аерды.
Елый-елый жыллар шашып исте,
Елый-елый күктә Ай йөрдә.

Елый-елый очты ялгыз аккош,
Тавышлары жанны айкады.
Жырлап туймас йөрәгемне тәкъдир
Хәсрәт дәрәҗәсында чайкады.

Ак каеннар кара күлмәк киеп
Кара күлгә кереп баралар.
Якынайган саен киң офыкка
Ерагая бара аралар.

Уртак юлны ялгыз давам итәм,
Нич тә белмим күпме барасын.
Тау артыннан Кояш чыгып килә,
Аяз күктә синең карашың...

Алга бара тормыш дигәннәре,
Тәгәридер шул ук күчәрдә.
Туктамыйча йөргән юлларыңда,
Сыктамыйча кирәк яшәргә...

ЧЫГАРСЫҢМЫ КАРШЫ АЛЫРГА?

Валерий ӘХМӘТШИН көе

Тыңларсыңмы яшьлек хисләремне,
Сарман көйләренә жырласам?
Каршы төшмәссеңме, йөрәгеңне
Мәхәббәтем белән чорнасам?

Минем белән тормыш сукмагыңнан
Риза булырсыңмы үтәргә?
Аерылганда вәгдә бирерсеңме
Кабат кайтуымны көтәргә?

Ашкынулы йөрәк көтә көн дә
Уртак таңның сызылып атканын.
Яшьлегемне жырға салган чакта
Кушылып жырларсыңмы, аппагым?

Кайткан чакта Сарман буйларына
Яннарыңда мәңгә калырга,
Кырык эшен ташлап кырык якка,
Чыгарсыңмы каршы алырга?

ЯЛГЫЗЛЫКТАН КАЧЫП КАЛАЛМЫЙЛАР...

Ялгызлыктан качып калалмыйлар,
Бер таба ул адәм баласын.
Гомер иткән ярың китеп баргач,
Япа-ялгыз жирдә каласың.

Көннәр узган саен, йөрәкләргә
Тирәнрәк уела ярасы.
Матәм көне ерагайган саен,
Сагышларга бата барасың.

Ялгызлык ул айга-вайга куймый,
Жаныбызны сыный тоташтан.
Һәрбер гамәлебез үлгәннәрнең
Якты рухы белән тоташкан.

Яши-яши ялгыз торырга да
Өйрәтәдер тормыш дигәне;
Өйрәтәдер ялгыз күтәрергә
Иңебезгә язмыш өйгәнән.

Каплансаң да егылып, кирәк була
Күтәрелеп атлап китәргә,
Бергә чакның матур мизгелләрен
Онытмыйча саклап үтәргә.

Ялгыз башка яшәү жиңел диеп,
Бер юләре әйтмәс дөньяның.
Ача алмасам да шигыремдә,
Ни икәннән беләм мин аның.



Гыйльман абзый күп еллар шахтада эшләгән кеше. Элекке заман булса, димәк, бай кеше дияр идек, хәзер әйтеп булмый.

Гыйльман абзый пенсиягә чыккач, хатыны белән авылга кайтып йорт сатып алдылар да тора башладылар. Шәһәрдәге фатиралары балаларына калды.

Авыл яшьләре шәһәр турында хыялланса, олы кешеләр авылны өстен күрә. Чынлап та, бер яктан, авылда тыныч. Трамвайлар дөбердәми, машиналар үкерми. Хулиганлык та ул чаклы түгел авылда. Авыл кешесендә, шәһәр кешеләре белән чагыштырып караганда, әхлаклык көчлерәк.

Әйтергә кирәк, йортның яхшысын сатып алдылар алар. Әйбәт кенә яшиләр, пенсиясе зур Гыйльман абзыйның, хатыныныкы да ару гына, авыл картлары пенсиясе белән чагыштырып булмый.

Тырыш кеше булып чыкты Гыйльман абзый. Умарта тота башлады. Уннан артык умартасы бар. Унлап сарык та асрыйлар. Шулай әйбәт кенә яшәп яталар.

Тик идиллия үк булып житми тормышлары. Дөнъяның бөтен ягы да әйбәт була алмыйдыр инде күрәсәң. Бер ягы хатынына ошамый Гыйльман абзыйның. Гыйльман абзый күп тарта. Кайчан карасаң да, авызында тәмәке Гыйльман абзыйның.

Ә аның үпкәсендә бар. Күп шахтерлар кебек үк, ул да силикоз белән чирли. Бер ютәлли башласа, биш минутка сузыла. Жәлләп куясың үзен. Әллә нинди тавышлар чыгарып, буыла-буыла ютәлли.

Шуңа күрә дә инде Гыйльман абзыйның жәмәгәте аның теңкәсенә тиеп бетә. Тартуыңы ташла да, тартуыңны ташла... Гыйльман абзыйның аңа җавабы әзер. "Москвада клиникада яткан идем. Бер бик белдекле, шуның өстенә Европада билегеле булган, профессор дөвалады. Шул миңа тарт, диде, тартмасаң үләсең, диде. Әйләнеп тә карамас идем тәмәкегә. Профессор кушак, тартмый булмый", - ди.

Ул үзенең тарту сәбәбен шулай дәрәжәле кешенең киңәшенә сылтый. Хатыны бу сүзләрдән соң уйланып тора да бер сүз әйтми. Чынлап та профессор шулай кушкан микән дип уйлап куя куюын, тик сүз эндәшми. Медицина өлкәсендә бернәрсә белмәгән көйгә андый нечкәлекләргә кереп китеп булмый инде. Ничек үзеңне профессордан күбрәк белеп, тартма дисең...

Тик бер елны Гыйльман абзый чирләп китте дә аны башкаланың республика бүлнисенә салдылар. Гыйльман абзый торып йөри алмый, урында, хатыны да янында. Бүлниснең авыр чирлеләрне карарга персоналы житми. Бервакыт болар янына палатага академик килеп керә. Чирлене академик үзе карарга булган. Жаен туры китереп, хатыны академиктан тарту мәсьәләсе турында да сораган.

- Ирем тартсынмы? - дигән.

- Юк, - дигән академик. - Категорик рәвештә тыям. Аның өчен тарту үзең кул салу кебек.

Шуннан хатыны көлеп жибәргән, тантаналы рәвештә иренең биш кап тәмәкесен чүп савытына ыргыткан.

Больницада ничек түзгәндер, әмма терелеп кайткач, Гыйльман абзый тагын тарта башлады. Башта хатыныннан яшереп тартты. Тик мондый эшне яшереп буламыни? Беркөнне хатыны ихатага чыкса, ире тарта. Моның тартканын күреп, хатыны чыелдап жибәргән:

- Академик аңлаешлы итеп әйтте бит сиңа. Нигә тартасың? Үләргә уйлы-сыңмыни вакытыңнан алда. Яшәү туйдырдымыни? Ташла хәзер үк тәмәкеңне.

- Мин жир тетрәмәсен өчен тартам, тартмасам жир тетри, - дип җавап бирә Гыйльман абзый тыныч кына тавыш белән. - Жир тетрәве мөмкинлегенә турында уйламасам, авызга да алмас идем тәмәкене.

- Нинди Жир тетрәве турында сөйлесең син, карт сантий? Бу якларда жир тетрәми бит, - дигән хатыны чиксез гажәпләнгән тавыш белән.

- Мин тарткач, - ди Гыйльман абзый тыныч кына. - Мин тарткач нишләп бу якларда жир тетрәсен? Әлбәттә, тетрәми.

ЯШЬ ГАИЛӘЛӘРГӘ БЕР СҮЗ

(киңәш йөзеннән)

- Хатының шул - үз абырған, Сөяркәненән үзгә - Кәкерерәк булган...

Турайтып мәтәшмә, (сындыруың мөмкин) Пырдымланса - дәмшә. Эшең көтә, эшлә!

- Ирең үзеңнеке, Теләсәң ни эшләт. (житмеш төрле һөнәре бар) Бакырганчы иргә - Те-лең-не тешлә.

Пычак йөзе - чар күргәчтен ачыла. Хатын йөзе - ир күргәчтен ачыла. Табын корганчы иреңнең Күнел-рухын сыйла: Сәламләш тә елмай, Уйлап куяр: - Өйгә кергән, дип, Тулган Ай!

Александр ШУЛЬПИНОВ



ЧАЯН
САТИРА һәм
ЮМОР ЖУРНАЛЫ
1923 елдан чыга.

№ 8 (1945) август 2024

Баш редактор:
Р. И. ХӘЛИЛУЛЛОВ
Баш рәссам: А. АЛЕШИН

Баш редактор урынбасары: Г. ЗАМАЛДЫНОВА

Үсеш бүлгә: П. СТАРОВЕРОВ

Редакторлар: Р. АБЗАЛОВ,

Л. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГӘТУЛЛИНА

Дизайнер: Л. ФӘЛӘХОВА

Учредителе һәм нәшер итүчесе
«ТАТМЕДИА»
акционерлык җәмгыяте.

420047, Татарстан Республикасы,
Казан, Академическая урамы, 2
Матбугат һәм массакүләм
коммуникацияләре агентлыгы
ярдәмендә оештырылган.
Журнал

Роскомнадзор идарәсендә теркәлдә.

Теркәлү саны һәм вакыты:

ПИ № ФС77-44364, 23 март, 2011 ел.

«Журналга «Почта России» каталогы,
йә <https://podpiska.pochta.ru> онлайн аша
языла алалар.

Язылу индекслары:

РТ - П2438 (тат), П2440 (рус);

РФ - П7088 (тат), П7087 (рус).

Редакция материалларны авторларның
ризалыгынан башка редакцияләү-төзәтү
хокукына ия.

«ТАТМЕДИА» АЖ филиалы «Идел-Пресс»
типографиясендә басылды.

420066, Татарстан Республикасы, Казан,
Декабристлар ур., 2.

Чыгу көне: 01.08.2024 ел.

Тираж - 2000 Заказ А-1602

Редакциянең адресы: 420066,

Татарстан Республикасы, Казан, Декабристлар ур., 2.

Белешмәләр өчен телефоннар:

(843) 222-06-00, 222-05-54.

E-mail: chayan@bk.ru

Сайт: chayan-journal.ru

Баясе ирекле

16+

Уйна да, уйла да!



ЖЫРЧЫ МИРСӘЕТ ...	11	"БАС, ӨЙДӨ ..." АЗИЯДӨГӨ ДӨҮЛӨТ	АХУНОВ ТУГАН ...	6	УРМАНДА БҮРӨ ...	НОТА	СЕБЕР- ДӨГӨ ЕЛГА
МИРСӘЙ ...	5		БУЛУ (ТЫН КАЛУ) "... ЕГЕТ"		1	"ЯШЫЛЕКТӨ СӨЙГӨН ..." САМОЛЕТ	"БЕК САГЫНДЫМ ... БУЙЛАРЫН ШӘХСӨНӨМ ..."
ӨХМӨТ ...						ДИҢГЕЗ ХАЙВАНЫ	
КОЛӘХ- МӨТӨВ					"ЯМЬЛЕ БУЙЛАРЫ" "БӨДРӨ ..."		10
		БАКЧА ЭШ КОРАЛЫ	3	ЗӘКІЕВ ("ЧАЯН") "... КУЛЫМНЫ"		НОТА	
АЙЛЫ ... ЗҮР МЕНДӨР, ТҮШӘК		"АЛТЫН ..." (ТУКАЙ)				ЧҮЛ ЖИРЕ	
				"ПАРОХОД"	"ГОМЕР ..."	АШКАЗАНЫ ЭШЧӨНЛЕГЕН ЯХШЫРТУЧЫ ДАРУ	СЫЕР СӨЛАМЕ
БИКТАНИ- РОВ		БИЗӨНҮ ӨЙБЕРЕ				АЛЬТЕРА- ЦИЯ БИЛГЕСЕ	
2		ИСЛАМДА РУХИ БАШЛЫК	7			4	КУП
14			"ИДЕЛЕМ, ГЕЛ СИҢА ..."	(-1) ...	(-1) 1482 м		12
		ЗӘҢГӨР ...		9		НОТА	18
8		 ... МАННАПОВ			16		
	15	НОТА			17	"ӨЙТКӨН СҮЗ — АТКАН ..."	

1. Акыллы һәм аңгыра кеше арасындагы аерма?
2. Түләүсез алынган сыр белән бушлай алынган дәвалану арасында нинди аерма бар?
3. Үрнәк булырлык гаилә бизнесына мисал?
4. Чишендерү уены ничек дип атала?
5. Алга таба ничек яшәргә белмәгәннәргә нишләргә?
6. Нәрсә ул экономия?
7. Хәзерге заманда бер-береңне яратып яшәү бурычы ничек тасвирлана?

ЖАВАПЛАР

1. Акылбылар ялгыш-
лык ыңсартыптымын,
еңгертәргә дәгъуә
ялгышларым танымын,
2. Буш сиртбәдәгә
була, етүләсез дава-
лану конституцияда
гәна. 3. Ирнән – тату
саломы, е хатыныны
бәтүләтү рокованы
клиникасы. 4. Иптека,
5. Якрак ышай, 6. Ак-
чанья теләмиңа, 7. Хаты-
туздыру ысулы, 8. Хаты-
чыныны фотосурәт
сәпәләр чәтләгән
урнаштыру.

Сынамышларны Гүзәл
СӨНГАТУЛЛИНА әзерләде.


Чаянвордны чишегез,
номерланган шакмакларда
жыр исемен укыгыз.
Журналыбызның
7 нче санында басылган
чаянвордның
тикшерү сүзе –
«БЕР ГЕНӘ МИНУТКА»

Беренче булып
дөрес җавап жибәрделәр:

Г. ШӘЙДУЛЛИНА (Казан),
С. ШӘЙХУЛЛА-ӘНӘЛӘ (Казан),
З. ЯРУЛЛИНА (Апас).

Жиңучебез –
Апастан

Зайнэп ЯРУЛЛИНА!



Ринат АБЗАЛОВка

Бар эле ул бездә фидакарьлар:
Журнал өчен янып яшәүчеләр!
Авырлыктар кичеп юлларында,
"Чаян"! – диеп байрак чөйүчеләр!
Шуларның син берсе, Ринат дустаныбыз,
Армый-талмый иҗат итүчесе!
Яшәп, 70 ка үк житүчесе!
Гомер байрамең белән, коллегабыз!

